

ኤርትራ ናይ ትግርኛ ተዛረብቲ ጥራይ ኣይኮነትን !!

እዚ ኣርእስቲ ኣልዒልና ክጽሕፍ ዝገደደና፣ ኤርትራ ናይ ግርኛ ተዛረብቲ ጥራይ ከም ዝኮነት፣ ወይ እውን ኣብ ኤርትራ ወንታ ብጃካ ትግርኛ ተዛረብቲ እቶም ካልእ ብሄርትና ከም (ተሳላቢት መኪና)፣ ወይ ድማ ከም ካላኣይ ዘግነት ዘስምዕ ሓሳብ፣ ንህዝቢ ኤርትራ ኣብ ክልተ ዝገምዕ ዘለዎ ትሕዝቶ ኮይኑ፣ እዚ ሓደገኛ ጎስጓስ ህዝቢ ኤርትራ ብቀሊል ክሪኦ ከምዘይብሉ በዚ ኣጋጣሚ ክነተሓሳስብ ንደሊ። መንቀሊኡ እቶም ኤርትራውያን ተመሲሎም ብሕቡእ ካብ ህግደፍ ዝምወሉ፣ ምስኦም ዝተሓበበሩ ተጋሩን፣ ባሕሪ ኤርትራ ዋናታቱ ትግራውት ኢና፣ ካብ ጥንቲ መርትዖ ኣሎና፣ ክባሃል ካብ ናይ ተጋሩ ደደቢት መድያ ክንሰምዕ ቀኒና ገሪሙና፣ ከምእውን ነዚ ዝድግፉ ኤርትራውያን ከም ዘለው ኢሎም ሓበሩና ። ግርም ደደቢት መድያ እቶም ዝድግፍኹም ከም ትግራይ ትግርኛ (ኣጋዝያን) ድዮም፣ ኢዚ ጎስጓስ እዚ ከም ባዓል ኣቶ ወልደብ ወልደማርያ ኣብ ግዜ ኣርባዓትት ተፈቲኑ እዩ፣ እንተኾነ ሙሉእ ህዝቢ ኤርትራ ተቋውሙኡ ሰለ ዘርኣዩ፣ ክቅጽል ኣይካኣለን ፣ ኣቶ ወልደብ ወልደማርያ ነዚ ተረዲኦም ካብ መጀመርያ ስጋዕ ብሂወት ዝነበሩ፣ ንኤርትራ ዘይሕለል ቃልሲ ተቃሊሶም ኤርትራውያን ንኤርትራውያን ኢሎም ከቢድ ዋጋ ከፊሎም ዝሓልፉ ጂግና ኣቦ እዮም። ሓንቲ ልእላዊት ሃገር ከቢድን ረዚንን ዋጋ ከፊላ ኣብ ዓለም ባንደራኣ ዘንበልበለት ሃገር ምኃና ክትፈልጡ ይግባኣኩም፣ ናይ መን ድፍረት እዩ፣ ኤርትራ ሎሚ እያ ኣብ ሕማቅኩነታት ዘለ ሞ፣ ሃዩ በትርና ሃቡና ንሕምቆ ኣሎና ድዩ ነገራቱ፣ ኤርትራ መሬታ ናጻ ምስ ኮነት፣ መራሕቲ ኢትዮጵያ ብፍላይ ነብስሄር መለስ ዜናዊ ብቐሉ ዝበሎ። ሎሚ ኤርትራ ብሪፈረንዶም ሃገራ ክተውሕስ ኣለዎ ፣ ስለዚ ሎሚ ደደቢት መድያ፣ ነዚ ኪሒዶም ድዮም ታሪኽ ናይ ዝሓለፈ ኣምጺኦም፣ ልክዕ ከምቲ ህግደፍ ዝገብሮ ዘሎ ንክሊቲኡ እህዛብ፣ ነቲ ዘሎ ቅርሕንቲ ቅርሕንቲ ክትውሱኹ ሓዊ ክተሳውሩ ተዳሊኹም ዘለኹም፣ ኤርትራ ብወለዶ ምስ ትግራይ ኣይንዋለድን እኳ ኣይበልናን፣ ደቂ መታሕት እውን ምስ ሱዳን ይዋለዱ፣ ስለዚ ከም ዕላማ ትግራይ ትግሪኛ ደቂ ከበሳ ምስ ትግራይ፣ ደቂ መታሕት ምስ ሱዳን ድዩ ዕላማ ደደቢት መድያ ፣ እዚ ኣብ ኣርባዓታት እንግልዛዊያን ፈቲኖም ዝፈሸሎም ስለ ዝኾነ፣ ዝሞተ ሓሳብ ሃለውሎው እንተ ዘይበልኩም ይሓይሽ፣ ንኹላትና ዝጠቅም ናይ ሰላም መዝሙር እንተዘመርኩም እዩ ዝጠቅመና። ብቋንቋ ሓደ ዝኾነ ሃገራት ሓደ ክኾን ኣለወን ዝብል ናይ መን ስነምግባር ሓደ ክኹም ኢኹም ንህዝቢ ተዳናጉሩ ዘለኹም። ኣብነት ኣብ ኤውሮጳ ስዊዘርላንድ ሃገር ክጠቅስ፣ እዛ ሃገር ብሰለስተ ቋንቋ ትማሓደር፣ ጥልያን፣ ፈረንሳይ፣ ጀርመን፣ ምስ ጎራባብቶም ከም ዝወልዱን ዝዋለዱን ከም ምኃኖም ዘዩጠራጥር ሓቂ እዩ፣ ብሰላማዊ መንገድን ኣብ ዘዘለውዎ ሃገር ዝማሓዳደሩ እዮም፣ ብናይ ቀደም ታሪኽ ኣልዒሎም ኣብ ኮለል ተዝኣትው ፣ ሎሚ ስዊዘርላንድ ከም ሃገር ኮይና ኣይምሃለወትን።

ብወለዶ ስለ ዝተራኸብካ ወይ እውን ናይ ዝሓለፈ ታሪኽ እናገንጸልካ ንክሊቲኡ ህዝብታት ዘይርብሕ ንውሉድ ወለዶ ዘይሓወደ በሰላ እና ገደፍካ ምኽድ ንኹለትና ኣየርባሓናን እዩ፤ ኤርትራ ናይ ቡዙሓት ዝተፋላለዩ ቋንቋን ሃይማኖትን ብሄራትን ትውንን ሃገር ከም ምኺና መጠን፤ ወዲ ከበሳ፤ ወዲ መታሕት፤ ኢልካ ምጉጂጃል ዘይኮነስ፤ ንሕና ልዕላዊት ሃገር ዝኾነት ሃገር ንውንን ምኺንና ክትርዱኡ ይግባኣኩም።

ሎሚ ሕዝቢ ኤርትራ ጸላኢኡ ኢሳያስ ሳዓብቱን ከም ምኽኖም ዘይበርሃሉ ክበርሃሉ ንደሊ፤ ኣብዚ ግዜ እዚ ኤርትራዊያን ብሓሳብ ስለ ዝተፋላለና ኢና ኣብ ሽግር ንነበር፤ ንሕብረተሰብ ኤርትራ ኣብ ክልተ ንክገምዕ ዝህቅን ሓይሊ ግን፤ ህዝቢ ኤርትራ ህዝባዊ ቃልሲ ኮይኑ፤ ከምዝምክት ዘየጣራጠር ሓቂ ምኺኑ ክነብርህ ንፈቱ። ኤርትራ ከም ኤርትራ፤ ኣይናኣምንን ዝብሉ እንተኾይኖም ደደቢት መድያ፤ እቲ ብሙሉእ ካርታ ናይ እፍሪቓ እውን ክትቅይርዎ ተትፍቱኑ ማሓሽ ምበልና፤ ህግደፍ ሓይ ነገር ክገብር እንተደልዩ፤ ብባዶ 3 እቲ ዘተግብር ከም ዋዛ ኣብ ባይታ ቅድም ቀዳድም የውሩዶ እሞ፤ ኣብዝጣዓም ግዜ የተግብር ፣ እዚ ናይ ሎሚ ክቓላሕ ዝቀነየ ውልቓዊ ኣራኣእያ ናይ ደደቢት መድያ እንተኾይኑ ባዕልና ኣለናዮ፤ ግን ከምቲ ህግደፍ ዝገብር መሰልል ናይ መሪሕነት ትግራይ እንተኾይኑ ግን ኣይግድን፤ንሕና ደለይቲ ፍትሒ እዚ ወሪዱ ዘሎ ኣብልዕሊ ህዝቢ ትግራይ፤ ሰራዊት ኢሳያስ ብዝቀልጠፈ ካብ መሪዮት ትግራይ ክወጽእ ኣለዎ ኢልና ኣብ ጎኒ ጭኩናት ህዝቢ ትግራይ ከም ምኺንና ንስኹም እውን ትስሕትዎ ኣይንብልን፤ ንዝመጽእ ሕብረተሰብ ናይ ክልተ ህዝቢ ብሰላም ዝነብረሉ ባይታ ኣንጺፍካ ንወለዶ ወለደና ሰላም ንነብረሉ፤ ውግእ ወረ ውግእ ዘብቃዓሉ ክኸውን ተስፋ ንገብር ፣ ልዕላዊት ሃገርና ኣብ ግምት ይእቲና፤ ስለዚ ናይ ባሕሪ ነገር ብሰላማዊ መንገዲ ንትግራይ ብራይ ዘይኮነ ፣ንሙሉእ ኣፍሪቓ ክንጥቀመሉ ከም ንክል ብዘይ ጥርጥር ክንገልጽ ንፈቱ።

ንክልቲኡ ህዝቢ ኤርትራን ህዝቢ ትግራይን!!

ሰላምን መዋጽኦ ይፍጠረሉ!!

ፍረወይኒ ባይረ፣ ሚካኤል ኣጎስቲኖ

ዕለት 6.2.2022